

(iv) 2021-ലെ കേരള അതിഥി തൊഴിലാളി ക്ഷേമനിധി ബോർഡ് രൂപീകരണ ബിൽ

ശ്രീ. എൽദോസ് പി. കുന്നപ്പിള്ളിൽ: സർ, 2021-ലെ കേരള അതിഥി തൊഴിലാളി ക്ഷേമനിധി ബോർഡ് രൂപീകരണ ബില്ലിന് അവതരണാനുമതി നൽകണമെന്ന പ്രമേയം ഞാൻ അവതരിപ്പിക്കുന്നു.

ശ്രീ. റോജി എം. ജോൺ: സർ, ഞാൻ പ്രമേയത്തെ പിന്തുടരുന്നു.

പൊതുവിദ്യാഭ്യാസ-തൊഴിൽ വകുപ്പുമന്ത്രിയുടെ വേണ്ടി മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി (ശ്രീ. സജി ചെറിയാൻ): സർ, കേരളത്തിലിപ്പോൾ 509451 ഇതര സംസ്ഥാന തൊഴിലാളികളുണ്ടെന്നാണ് കണക്കാക്കുന്നത്. പ്രസ്തുത തൊഴിലാളികളുടെ ക്ഷേമം ഉറപ്പാക്കുന്നതിനായി കേരളത്തിൽ കെട്ടിടനിർമ്മാണ തൊഴിലാളി ക്ഷേമനിധി ബോർഡ് മുഖേന കുടിയേറ്റത്തൊഴിലാളി ക്ഷേമ പദ്ധതി നടപ്പിലാക്കിവരുന്നുണ്ട്. ഈ പദ്ധതി പ്രകാരം ധാരാളം ആനുകൂല്യങ്ങൾ ഈ വിഭാഗത്തിന് ലഭിക്കുന്നുണ്ട്. അതിലൊന്ന്, മരണാനന്തര ആനുകൂല്യം, ആശ്വാസ ധനസഹായം, ചികിത്സാ സഹായം, ടെർമിനൽ ബെനിഫിറ്റ്, ഭൗതികശരീരം നാട്ടിലെത്തിക്കാനുള്ള സഹായം എന്നിവയാണ്. വിദ്യാഭ്യാസ ഗ്രാന്റ് ഇപ്പോൾത്തന്നെ നൽകുന്നുണ്ട്. രണ്ട്, കുടിയേറ്റക്ഷേമ പദ്ധതിയിൽ അംഗമാണെങ്കിലും അല്ലെങ്കിലും സംസ്ഥാനത്തിനകത്തുവെച്ച് ഏതെങ്കിലും ഇതര സംസ്ഥാന തൊഴിലാളി മരണമടയുന്ന പക്ഷം 25,000 രൂപ മരണാനന്തര സഹായമായി നൽകുന്നുണ്ട്. മൂന്നാമത്, കേരള സംസ്ഥാനത്തിനകത്തുവെച്ച് മരണമടയുന്ന ഏതൊരു ഇതര സംസ്ഥാന തൊഴിലാളിക്കും രണ്ട് ലക്ഷം രൂപ വെച്ച് നിലവിൽ നൽകുന്നുണ്ട്. നാലാമത്, ജോലിക്കിടയിൽ അപകടമൂലം പരിക്കേൽക്കുന്ന അംഗത്തിനും സ്ഥായിയായി അവശത അനുഭവിക്കുന്ന അംഗത്തിനും ആശ്വാസ ധനസഹായമായി 25,000 രൂപ നൽകുന്നുണ്ട്. അഞ്ചാമതായി ചികിത്സാ സഹായം 25,000 രൂപ വരെയും ആശുപത്രികളിൽ കിടത്തി ചികിത്സിക്കുന്നതിന് പരമാവധി 20,000 രൂപ വരെയും അനുവദിക്കുന്നുണ്ട്. ആറാമത്, ടെർമിനൽ ബെനിഫിറ്റ് 25,000 രൂപ മുതൽ 50,000 രൂപ വരെയുണ്ട്. ഏഴാമത്, ഭൗതിക ശരീരം നാട്ടിലെത്തിക്കുന്നതിന് റിവോൾവിംഗ് ഫണ്ടായി 50,000 രൂപ അനുവദിക്കുന്നുണ്ട്. എട്ടാമത്, 1000 രൂപ മുതൽ 3000 രൂപ വരെ വിദ്യാഭ്യാസ ഗ്രാന്റിന് അർഹതയുണ്ട്. സംസ്ഥാനത്തിനകത്ത് കുടിയേറ്റത്തൊഴിലാളി

മരണമടയുന്ന സാഹചര്യമുണ്ടാകുകയാണെങ്കിൽ ഈ പദ്ധതിയിൽ അംഗമാണെങ്കിലും അല്ലെങ്കിലും ഭൗതിക ശരീരം നാട്ടിലെത്തിക്കുന്നതിനുള്ള ചെലവ് വഹിക്കുന്നതിനായി കടിയേറ്റത്തൊഴിലാളി പദ്ധതി പ്രകാരം റിവോൾവിംഗ് ഫണ്ടിന് രൂപം നല്കിയിട്ടുണ്ട്. പരമാവധി 50,000 രൂപ വരെ ഇതിന് കൊടുക്കാൻ കഴിയും. അതുപോലെതന്നെ ഇതരസംസ്ഥാന തൊഴിലാളികൾക്ക് രജിസ്റ്റർ ചെയ്യുന്നതിന് ആവാസ് ഇൻഷുറൻസ് പദ്ധതി നടപ്പാക്കിയിട്ടുണ്ട്. ഇതര സംസ്ഥാന തൊഴിലാളികളുടെ വിവരശേഖരണവും രജിസ്ട്രേഷനും തിരിച്ചറിയൽ കാർഡും ആരോഗ്യവും പരിരക്ഷയും ലക്ഷ്യമാക്കിക്കൊണ്ട് 1325/16 സർക്കാർ ഉത്തരവ് പ്രകാരം 1-11-2017 മുതൽ ഈ പദ്ധതി ആരംഭിച്ചിട്ടുണ്ട്. ഇതര സംസ്ഥാനങ്ങളിൽനിന്നും കേരളത്തിലെത്തിയിട്ടുള്ള വിവിധ മേഖലകളിൽ ജോലിചെയ്യുന്ന പതിനെട്ട് വയസ്സിനും അറുപത് വയസ്സിനും ഇടയിലുള്ള തൊഴിലാളികളെല്ലാം ഈ പദ്ധതിയുടെ പരിധിയിൽ വരുന്നുണ്ട്. പദ്ധതിയിൽ അംഗമാകുന്ന ഓരോരുത്തർക്കും 25,000 രൂപയുടെ സൗജന്യ ഇൻപേഷ്യന്റ് ചികിത്സ സംസ്ഥാനത്ത് ചിസ് പ്ലസ് പദ്ധതി എംപാനൽ ചെയ്ത എല്ലാ സർക്കാർ ആശുപത്രികളിലും ലഭ്യമാണ്. ആരോഗ്യ ഇൻഷുറൻസിനൊപ്പം അംഗങ്ങൾക്ക് രണ്ട് ലക്ഷം രൂപയുടെ അപകടമരണ ഇൻഷുറൻസും ഉറപ്പുവരുത്തുന്നുണ്ട്. ചികിത്സാ പരിധിയിൽ പ്രസവ സംബന്ധമായ ചികിത്സയുമുൾപ്പെടുത്തിയിട്ടുണ്ട്. അപകടംമൂലമുണ്ടാകുന്ന അംഗവൈകല്യത്തിന് ഒരു ലക്ഷം രൂപ വരെ ഇൻഷുറൻസ് പരിരക്ഷ ഏർപ്പെടുത്തിയിട്ടുണ്ട്. നമ്മുടെ സംസ്ഥാനത്ത് അഞ്ച് ലക്ഷത്തിൽപ്പരം വരുന്ന കടിയേറ്റ തൊഴിലാളികൾക്ക് സുരക്ഷിതത്വം ഉറപ്പാക്കിക്കൊണ്ടുള്ള മേൽ വിവരിച്ച ആനുകൂല്യങ്ങൾ കൊടുക്കുന്ന സാഹചര്യത്തിൽ അനുദ്യോഗിക ബില്ലിന് പ്രസക്തിയില്ല. അതുകൊണ്ട് അംഗീകരിക്കാൻ കഴിയില്ലെന്നാണ് സർക്കാരിനുവേണ്ടി അറിയിക്കാനുള്ളത്.

ശ്രീ. എൽദോസ് പി. കുറുപ്പിള്ളി: സർ, അങ്ങയുടെ മറുപടി നിരാശാജനകമാണ്. കാരണം നമ്മുടെ സംസ്ഥാനത്തിന്റെ ഓണംകേരാളയിൽ പോലും അതിഥിത്തൊഴിലാളികളെന്ന് നമ്മൾ സ്നേഹത്തോടെ വിളിക്കുന്ന, ഇന്ത്യയിലെ 25 സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും നിരവധി തൊഴിലാളികൾ വന്ന് എല്ലാത്തരത്തിലുമുള്ള ജോലികൾ ചെയ്തുവരുന്നുണ്ട്. എന്റെ നിയോജകമണ്ഡലമായ പെരുമ്പാവൂർ അറിയപ്പെടുന്നത് മിനി ഇന്ത്യയെന്നാണ്. കാരണം, രാജ്യത്തെ വിവിധ സംസ്ഥാനങ്ങളിലെ

ആളുകളുള്ള സ്ഥലമായതുകൊണ്ടാണ് മിനി ഇന്ത്യയെന്നറിയപ്പെടുന്നത്. അങ്ങ് പറഞ്ഞ കണക്ക് തെറ്റാണ്. അയൽസംസ്ഥാന തൊഴിലാളികൾ അല്ലെങ്കിൽ കടിയേറ്റത്തൊഴിലാളികൾ എത്രമാത്രം കേരളത്തിലുണ്ട് എന്നതിനെപ്പറ്റി വ്യക്തമായ കണക്കുപോലും സർക്കാരിന്റെ കൈവശമില്ല. 2018-ൽ Post-Disaster Needs Assessment, Government of Kerala എടുത്ത കണക്കുപ്രകാരം കേരളത്തിലെ ഇതര സംസ്ഥാന തൊഴിലാളികൾ 35 ലക്ഷം പേരാണ്. അങ്ങ് പറഞ്ഞത് അഞ്ച് ലക്ഷം പേരെയാണ്. 2018-ലെ കണക്കനുസരിച്ച് നാല് ലക്ഷത്തിനും ആറ് ലക്ഷത്തിനും ഇടയിലുള്ള ആളുകൾ എറണാകുളം ജില്ലയിൽത്തന്നെ വിവിധ ജോലികൾ ചെയ്യുന്നുണ്ട്. അതിമിത്തൊഴിലാളി ക്ഷേമനിധി ബോർഡ് രൂപീകരിക്കേണ്ടത് ഈ കാലഘട്ടത്തിന്റെ ഏറ്റവും വലിയ ആവശ്യമാണ്. നമ്മൾ 'അതിഥി ദേവോ ഭവ:' എന്നാണ് പറയുന്നത്. കേരളം ദൈവത്തിന്റെ സ്വന്തം നാടാണെന്ന് പറയുന്നു. നമ്മുടെ സംസ്ഥാനത്തെ 35-40 ലക്ഷത്തിലധികം ആളുകൾ വിദേശരാജ്യങ്ങളിലും മറ്റ് സംസ്ഥാനങ്ങളിലും പോയി ജോലിചെയ്ത് ജീവിക്കുന്നവരാണ്. നമ്മുടെ സംസ്ഥാനത്ത് വന്ന് ജോലി ചെയ്യുന്ന മറ്റ് സംസ്ഥാനത്തിലെ ആളുകൾക്ക് അർഹമായ പ്രാധാന്യവും പരിഗണനയും കൊടുത്താൽ മാത്രമേ ആ രീതിയിലുള്ളൊരു പരിഗണന വിദേശരാജ്യങ്ങളിലും മറ്റ് സംസ്ഥാനങ്ങളിലും ജോലി ചെയ്യുന്ന നമ്മുടെ ആളുകൾക്ക് ലഭ്യമാകുകയുള്ളൂ. നമ്മുടെ സംസ്ഥാനത്തേക്കാൾ പത്ത് നാല്പത് വർഷം പിന്നിൽ നിൽക്കുന്ന സംസ്ഥാനങ്ങളുണ്ട്. കേരളത്തിലുള്ളവർക്ക് ഇവിടെ ജോലി ചെയ്യാനുള്ള ബുദ്ധിമുട്ട് എന്താണ്? പോസ്റ്റ്ഗ്രാജുവേഷനും അതിനുശേഷവും ഡിഗ്രിയുമുള്ള വ്യക്തികൾക്ക് ഇവിടെ പല ജോലികളും അടിസ്ഥാനപരമായി ചെയ്യാനുള്ള വിമുഖതയുണ്ട്. അതുകൊണ്ടാണ് അഭ്യസ്തവിദ്യരായ ചെറുപ്പക്കാർ വിദേശരാജ്യങ്ങളിലും മറ്റ് സംസ്ഥാനങ്ങളിലുമൊക്കെ പോയി ജോലി ചെയ്ത് അദ്ധ്വാനിച്ച് പണമുണ്ടാക്കുന്നത്. അതിമിത്തൊഴിലാളികൾക്ക് വേണ്ടരീതിയിലുള്ള പരിഗണനയും സംരക്ഷണവും കൊടുക്കേണ്ടത് ആവശ്യമാണ്. സംസ്ഥാനത്തെ അസംഘടിത മേഖലയിൽ ജോലി ചെയ്യുന്ന അതിമിത്തൊഴിലാളികൾക്ക് ജോലി സ്ഥിരതയും മിനിമം വേതനവും ഉറപ്പുവരുത്തണം. ഇവിടെ ജോലി ചെയ്യുന്ന അതിമിത്തൊഴിലാളികൾക്ക് മിനിമം വേതനംപോലും ലഭ്യമല്ല. ഈ സർക്കാർ എറണാകുളം ജില്ലയിലെ വളരെ പ്രശസ്തമായ ഗാർമെന്റ് കമ്പനിയിൽ ഒരന്വേഷണത്തിന് ഉത്തരവിട്ടപ്പോൾ അവർക്ക് മിനിമം വേതനം പോലും നൽകുന്നില്ലായെന്നുള്ളത് മനസ്സിലായി. ഈ മേഖലയിൽ വളരെയധികം ചൂഷണമുണ്ട്. അത് തടയേണ്ടതാണ്. അതിന് വേണ്ടിയാണ് കേരളത്തിൽ അതിമിത്തൊഴിലാളി ക്ഷേമനിധി ബോർഡ്

രൂപീകരിക്കണമെന്നുള്ള കാര്യം അങ്ങയുടെ ശ്രദ്ധയിൽപ്പെടുത്തുന്നത്. ബോർഡിന് നിരവധി കർത്തവ്യങ്ങളുണ്ട്. ഒന്ന്, ജോലി സ്ഥിരത. എന്തുകൊണ്ടാണ് പ്രളയമുണ്ടായിട്ടും ഇവിടെ ജോലി ചെയ്യുന്ന അതിഥിത്തൊഴിലാളികൾ നമ്മുടെ നാട് വിട്ടുപോകാത്തത്, എന്തുകൊണ്ടാണ് കോവിഡുണ്ടായിട്ടും കൂട്ടത്തോടെ പലായനം ചെയ്യാതിരുന്നത്? കാരണം ഇവിടെ ജോലിസ്ഥിരതയുണ്ട്. പക്ഷേ ജോലിസ്ഥിരതയുണ്ടാകുമ്പോൾ അവർക്കാവശ്യമുള്ള ആനുകൂല്യങ്ങളും മറ്റ് സംരക്ഷണവും ലഭ്യമാകുന്നില്ല. സംസ്ഥാനത്ത് പലയിടത്തും കോവിഡുണ്ടായപ്പോൾ ഇതരസംസ്ഥാന തൊഴിലാളികൾ റോഡിലിറങ്ങി. കോട്ടയം ജില്ലയിൽ ചില പ്രശ്നങ്ങളുണ്ടായത് നമ്മളെല്ലാം കണ്ടതാണ്. അവിടെയെല്ലാം ആ പ്രശ്നങ്ങളെ അതിജീവിച്ച് മുന്നോട്ടുകൊണ്ടുപോകാൻ പറ്റുന്ന തരത്തിൽ നമുക്ക് ഇടപെടാൻ കഴിഞ്ഞു. പക്ഷേ അവർക്കാവശ്യമായ ആനുകൂല്യങ്ങൾ നൽകാൻ കഴിയുന്നില്ല. അവർക്ക് മിനിമം വേതനം കൊടുക്കാനോ സംരക്ഷണം നൽകാനോ അവരെ ചൂഷണം ചെയ്യുന്നത് തടയാനോ കഴിയുന്നില്ല. ഈ രീതിയിലുള്ള കാര്യങ്ങളൊക്കെ സർക്കാരിന്റെ ശ്രദ്ധയിൽക്കൊണ്ടുവരണമെങ്കിൽ, സർക്കാരിന് ശിപാർശ സമർപ്പിക്കണമെങ്കിൽ ബോർഡ് രൂപീകരിക്കേണ്ടതാവശ്യമാണ്. അതോടൊപ്പം തന്നെ അവർക്ക് ക്ഷേമപദ്ധതികൾ വേണം. വിദേശ രാജ്യങ്ങളിൽ പോകുന്ന നമ്മുടെ സഹോദരങ്ങൾക്ക് ക്ഷേമപദ്ധതികൾ വേണ്ടേ? മറ്റ് സംസ്ഥാനങ്ങളിൽ ജോലി ചെയ്യുന്ന മലയാളികൾക്ക് ക്ഷേമവും ഐശ്വര്യവും നൽകണമെന്നാഗ്രഹിക്കുന്ന കേരള സർക്കാർ ഈ സംസ്ഥാനത്ത് ജോലിചെയ്യുന്ന ഇതര സംസ്ഥാന/അയൽസംസ്ഥാന കുടിയേറ്റത്തൊഴിലാളികൾക്ക് വേണ്ട ക്ഷേമവും ഐശ്വര്യവും നൽകേണ്ടതാണ്. അവർക്കാവശ്യമുള്ള രജിസ്ട്രേഷൻ നൽകണം. ഇവിടെ വരുന്ന തൊഴിലാളികൾ ഭൂരിപക്ഷവും രജിസ്റ്റർ ചെയ്യുന്നില്ല. അതുകൊണ്ടാണ് അങ്ങയുടെ പക്കൽ കൃത്യമായ കണക്കില്ലാത്തത്. എന്റെ നാടായ പെരുമ്പാവൂരിൽ ജിഷ എന്നുപറയുന്ന സഹോദരി മരണപ്പെട്ടതുമായി ബന്ധപ്പെട്ട കാര്യങ്ങൾ നമ്മുടെ ശ്രദ്ധയിലുണ്ട്. നമ്മുടെ സംസ്ഥാനത്തുവരുന്ന അയൽസംസ്ഥാനത്തൊഴിലാളികളുടെ ചരിത്രവും സ്വഭാവവും ക്രിമിനൽ കേസിൽ അംഗമായിരുന്നോ എന്നും ഈ രജിസ്ട്രേഷനിലൂടെ കൃത്യമായി അറിയാൻ കഴിയും. സംസ്ഥാനത്തിന്റെ മുന്നോട്ടുള്ള പ്രയാണത്തിനും ക്രമസമാധാനം നിലനിർത്തുന്നതിനും ഇത് ആവശ്യമാണ്. എല്ലാവരും ക്രിമിനലുകളാണെന്ന് ഞാൻ പറയുന്നില്ല. മലയാളികൾ ചേർന്ന് അന്യസംസ്ഥാനത്തൊഴിലാളികളെ മർദ്ദിച്ച് കൊല്ലുന്ന സംഭവം കോട്ടയത്തും തിരുവനന്തപുരത്തുമുണ്ടായിട്ടുണ്ട്. ക്രിമിനൽ കുറ്റവുമായി ബന്ധപ്പെട്ട് ഇതിനെ കൂട്ടിക്കുഴയ്ക്കുന്നില്ല. എന്നാൽപ്പോലും

രജിസ്ട്രേഷനും ഇൻഷുറൻസുമുണ്ടാകേണ്ടതിന്റെ ആവശ്യകത അങ്ങയുടെ ശ്രദ്ധയിൽപ്പെടുത്തുകയാണ്. അങ്ങ് പറഞ്ഞ ചില കാര്യങ്ങളൊക്കെ ചെയ്തിട്ടുണ്ട്, ഇല്ലെന്ന് ഞാൻ പറയുന്നില്ല. 'റോഷ്നി പദ്ധതി' നടപ്പിലാക്കിയിട്ടുണ്ട്. ഇരുപത്തി അയ്യായിരം രൂപ, രണ്ട് ലക്ഷം രൂപ എന്നിങ്ങനെ സാമ്പത്തിക സഹായമുണ്ട്. പക്ഷേ ഇതൊന്നും നടക്കുന്നില്ല. കൃത്യമായ ഏകോപനത്തിലൂടെയുള്ള സംവിധാനം കേരളത്തിലുണ്ടാകേണ്ടത് ആവശ്യമല്ലേ? അതിഥി തൊഴിലാളികൾ അല്ലെങ്കിൽ പ്രവാസികളായ തൊഴിലാളികൾ ഏതൊക്കെ മേഖലയിൽ ജോലി ചെയ്യുന്നുണ്ടെന്ന് അങ്ങയ്ക്കറിയാമോ? ഏഷ്യയിലെ ഏറ്റവും വലിയ പ്ലൈവുഡ് വ്യവസായം നടക്കുന്നത് പെരുമ്പാവൂരാണ്. തടി വ്യവസായം, നിർമ്മാണം, ഹോട്ടൽ എന്നീ മേഖലകളിൽ അവർ ജോലി ചെയ്യുന്നു. അവരില്ലെങ്കിൽ ഹോട്ടലുകൾ അടച്ചിടേണ്ടിവരും. കോതമംഗലത്തെ നെല്ലിടക്കഴി പ്രദേശത്ത് ഫർണിച്ചർ മേഖലയിൽ നിരവധി പേർ ജോലി ചെയ്യുന്നുണ്ട്. മത്സ്യബന്ധന മേഖലയിൽ ഏറ്റവും കൂടുതൽ ജോലി ചെയ്യുന്നത് കേരളത്തിൽ വരുന്ന ഇതര സംസ്ഥാനത്തൊഴിലാളികളാണ്. മത്സ്യത്തൊഴിലാളികൾ നമ്മുടെ പട്ടാളമാണെന്ന് പ്രളയമുണ്ടായപ്പോൾ മുഖ്യമന്ത്രി പറഞ്ഞല്ലോ. ഈ മത്സ്യത്തൊഴിലാളികളിൽ ഭൂരിഭാഗവും മറ്റ് സംസ്ഥാനങ്ങളിൽനിന്ന് വന്നവരായിരുന്നു. ബഹുമാനപ്പെട്ട മന്ത്രി ശ്രീ. സജി ചെറിയാന്റെ മണ്ഡലത്തിൽ പ്രളയമുണ്ടായപ്പോൾ ഒന്നും ചെയ്യാൻ കഴിയാതെ അദ്ദേഹം നിലവിലിരിക്കുന്നത് ഞങ്ങൾ കണ്ടതാണ്. അങ്ങയ്ക്ക് നാട്ടിലെ ജനങ്ങളോടുള്ള സ്നേഹമാണ് ഇതിലൂടെ വെളിവാകുന്നത്. പക്ഷേ അത്തരം സന്ദർഭങ്ങളിൽ ഓടിയെത്തിയത് ഇതര സംസ്ഥാന തൊഴിലാളികളായിരുന്നു. അതിൽ ഭൂരിപക്ഷവും മത്സ്യ തൊഴിലാളികളായിരുന്നു വെന്ന കാര്യം അങ്ങയുടെ ശ്രദ്ധയിൽപ്പെടുത്തുകയാണ്. കിറ്റെക്സ് പോലുള്ള കമ്പനികളിൽ 90 ശതമാനം ജോലികളും ചെയ്യുന്നത് ഇതര സംസ്ഥാനത്തൊഴിലാളികളാണ്. പ്ലാന്റേഷൻ കോർപ്പറേഷനുമായി ബന്ധപ്പെട്ട ജോലികളിലും വ്യവസായ മേഖലയിലും കാർ വാഷ് അടക്കമുള്ള മേഖലകളിലും അവർ ജോലി ചെയ്യുന്നുണ്ട്. ഇപ്പോൾ കൃഷിപ്പണി ചെയ്യുന്നതും കെ.എസ്.ഇ.ബി.-യുടെ കരാർജോലികൾ ചെയ്യുന്നതും അവരാണ്. അതോടൊപ്പം തന്നെ പലചരക്കുകടകളിൽ, പച്ചക്കറിക്കടകളിൽ, കോഴി വ്യാപാരത്തിൽ, ആക്രി പെറുക്കുന്നതുമെല്ലാം ഇതര സംസ്ഥാനത്തൊഴിലാളികളാണ്. ഇതിൽ ഭൂരിപക്ഷവും ആദിവാസികളും ദളിതരും മറ്റ് പിന്നാക്ക വിഭാഗങ്ങളിൽപ്പെട്ടവരാണ്. പശ്ചിമബംഗാൾ, ആസ്സാം, ഝാർഖണ്ഡ്, ഒഡീഷ, ബീഹാർ, ഉത്തർപ്രദേശ്, കർണാടക എന്നീ സംസ്ഥാനങ്ങളിൽ നിന്നും വരുന്നവരെല്ലാം പിന്നാക്ക വിഭാഗങ്ങളിൽ നിന്നുള്ളവർ തന്നെയാണ്.

ശ്രീ. പി. പി. ചിത്തരഞ്ജൻ: സർ, പ്രളയ സമയത്ത് രക്ഷാ പ്രവർത്തനങ്ങളിലേർപ്പെട്ടവർ അന്യസംസ്ഥാനത്തൊഴിലാളികളായിരുന്നുവെന്ന് പരാമർശിച്ചു. അന്യസംസ്ഥാനത്തൊഴിലാളികൾക്ക് ന്യായമായ എല്ലാ പരിരക്ഷയും പരിഗണനയും കൊടുക്കണമെന്ന കാര്യത്തിൽ യാതൊരു സംശയവുമില്ല. അങ്ങ് പറഞ്ഞ പല കാര്യങ്ങളോടും ഞാൻ യോജിക്കുകയാണ്. ബഹുമാനപ്പെട്ട മന്ത്രി ഇതുസംബന്ധിച്ച ഗവൺമെന്റ് നിലപാട് വ്യക്തമാക്കി. അവിടെ രക്ഷാപ്രവർത്തനം നടത്തിയത് അന്യസംസ്ഥാനത്തുനിന്നുള്ള മത്സ്യത്തൊഴിലാളികളല്ല. തിരുവനന്തപുരം, കൊല്ലം, ആലപ്പുഴ ജില്ലകളിൽനിന്നുള്ള മത്സ്യത്തൊഴിലാളികളാണ്. ശ്രീ. സജി ചെറിയാന്റെയും ശ്രീമതി വീണാ ജോർജ്ജിന്റെയും മണ്ഡലങ്ങളായ ചെങ്ങന്നൂരും ആറന്മുളയിലും രക്ഷാപ്രവർത്തനത്തിൽ പങ്കെടുത്തത് അവരാണ്. അതുകൊണ്ട് മത്സ്യത്തൊഴിലാളി മേഖലയിൽ അവരാണ് മഹാഭൂരിപക്ഷവും എന്ന് ദയവുചെയ്ത് ധരിക്കരുത്. എന്നാൽ ഫിഷിംഗ് ബോട്ടുകളിൽ പണിയെടുക്കുന്ന കുറെ തൊഴിലാളികളുണ്ടെന്നത് യാഥാർത്ഥ്യമാണ്. അതുകാണാതെല്ല പരയുന്നത്. അന്യസംസ്ഥാനത്തൊഴിലാളികളായിരുന്നു പ്രളയദുരിതാശ്വാസ പ്രവർത്തനങ്ങളിൽ വലിയ പങ്കുവഹിച്ചതെന്ന് അങ്ങ് പറഞ്ഞതിലൊരു തിരുത്തൽ ആവശ്യമായതുകൊണ്ടാണ് ഞാൻ ഇക്കാര്യം സൂചിപ്പിച്ചത്.

ശ്രീ. എൽദോസ് പി. കുന്നപ്പിള്ളിൽ: സർ, ഞാൻ പറഞ്ഞ വാദങ്ങൾ അങ്ങ് തെറ്റിദ്ധരിച്ചതുകൊണ്ടാണ്. അവരാണ് എല്ലാം ചെയ്തതെന്ന അർത്ഥത്തിലല്ല ഞാൻ പറഞ്ഞത്. കഴിവുള്ള ഒട്ടേറെ മത്സ്യത്തൊഴിലാളികൾ ഇതുമായി ബന്ധപ്പെട്ട് വന്നിട്ടുണ്ട്. അന്യസംസ്ഥാനത്തൊഴിലാളികളും അതിന് സഹായകരമായ രീതിയിലുണ്ടായിരുന്നുവെന്നുള്ളതുകൊണ്ടാണ് അക്കാര്യം ഞാൻ ചൂണ്ടിക്കാണിച്ചത്. ഞാനൊരു കാര്യം സൂചിപ്പിക്കട്ടെ, മലയാളിയുടെ ജീവിതത്തിന്റെ എല്ലാ മേഖലകളിലും അതിഥിത്തൊഴിലാളിയുടെ സാന്നിധ്യമുണ്ട്. അവരെ സംരക്ഷിക്കുകയും പരിഗണിക്കുകയും പരിചരിക്കുകയും ആവശ്യമുള്ള സമ്പത്ത് കൊടുക്കുകയും വിദ്യാഭ്യാസം നൽകുകയും ചെയ്യുക എന്നത് നമ്മുടെ ഉത്തരവാദിത്വമാണ്.

മി. ഡെപ്യൂട്ടി സ്പീക്കർ: സമയം കഴിഞ്ഞിരിക്കുന്നു. തുടർചർച്ചയ്ക്കായി മാറ്റിവയ്ക്കാം.

ശ്രീ. എൽദോസ് പി. കുനപ്പിള്ളിയിൽ: ഒരു മിനിട്ടുകൊണ്ട് തീർക്കാം. ഞാൻ എന്റെ വാക്കുകൾ അവസാനിപ്പിക്കുകയാണ്. ഇന്ത്യയിൽ ഏറ്റവും കൂടുതൽ കൂലി കിട്ടുന്നത് കേരളത്തിലായതുകൊണ്ടാണ് ധാരാളം ആളുകൾ കേരളത്തിലേയ്ക്ക് വരുന്നത്. സ്വാഭാവികമായും കേരളത്തിൽനിന്ന് വിദേശരാജ്യങ്ങളിലും മറ്റ് സംസ്ഥാനങ്ങളിലും പോയി ജോലി ചെയ്യുന്നവർക്ക് വേണ്ട പരിഗണന കിട്ടണമെങ്കിൽ നമ്മുടെ സംസ്ഥാനത്ത് അതിഥികളായിവന്ന് ജോലി ചെയ്യുന്നവർക്കും അർഹമായ പരിഗണന കൊടുക്കണം. അതിനുവേണ്ടി ഈ ബിൽ സർക്കാർ പരിഗണിക്കണം. സമയത്തിന്റെ പരിമിതികൊണ്ട് തുടർച്ചയ്ക്കായി മാറ്റിവയ്ക്കുന്നു.

മി. ഡെപ്യൂട്ടി സ്പീക്കർ: ശ്രീ. എൽദോസ് പി. കുനപ്പിള്ളി അവതരിപ്പിച്ച ബിൽ തുടർച്ചയ്ക്കായി മാറ്റിവയ്ക്കുന്നു.

ഓർഡർ.....ഓർഡർ..... സഭ ഇപ്പോൾ പിരിയുന്നതും തികളാഴ്ച രാവിലെ 9.00 മണിക്ക് വീണ്ടും സമ്മേളിക്കുന്നതുമാണ്.

(2021 ജൂലൈ മാസം 26-ാം തീയതി തികളാഴ്ച രാവിലെ 9.00 മണിക്ക് വീണ്ടും സമ്മേളിക്കുന്നതിനായി സഭ ഉച്ചയ്ക്കുശേഷം 12.30-ന് പിരിഞ്ഞു.)